

ቤተ ክርስቲያናችንን የማዳኛ እና የቤተሰብ ቀን በሚል የተዘጋጀው መርሐግብር በተሳካ ሁኔታ

እሁድ 25th Aug 2013 ተካሄዶ ዋለ።

ቤተ ክርስቲያናችንን ለማስከፈትና ሕግ የሰፈነበት ለማድረግ በምናደርገው ሕጋዊ እንቅስቃሴ፤ የገንዘብ አቅማችንን ለማጠናከርና በሕዝባችን መካከል ያለውን ማኅበረሰባዊ ግንኙነት ለማጎልበት ሲባል የተዘጋጀው ይህ ታላቅ ዝግጅት እዚሁ ለንደን "ሃቨርስቶክ" ት/ቤት ውስጥ እሁድ 25th Aug 2013 በተሳካ ሁኔታ ተካሄዶ ዋለ።

ዝግጅቱ ልዩ የሚያደርገው ለሁሉም እድሜ ክልል የሚሆን የተለያዩ ዝግጅቶች የነበሩ ሲሆን፤ ይህንም የቤተ ክርስቲያናችን የማዳን ጥሪ ሕብረተሰቡ ሰምቶ በብዛት ወደ ዝግጅቱ ቦታ በመምጣት ቤተ ክርስቲያናችንን ለማዳን ሰንቀን ለያዝነው አላማ ሙሉ ድጋፉን አሳይቷል። ዝግጅቱ ባጠቃላይ መንፈስን የሚያድስ መዝሙራት በሕጻናት፣ በወጣት፣ በአዛውንቶች እንዲሁም በሕዝብ የቀረበ ሲሆን፤ የእግዚአብሔር የተሰፋው ቃል በመምህራኑ ለሕዝቡ ተሰብኳል። በተጨማሪም ለተጀመረው ሕጋዊ ጉዞ ይረዳ ዘንድ የተለያዩ ሽያጮች እንዲሁም የወቅቱን የቤተ ክርስቲያናችንን ችግር በረቀቀ ስልት የሚያሳይ ስነ ስዕልም ለጨረታ ቀርቦ ሕዝቡ በድንቅ ሁኔታ የበኩሉን አስተዋጽኦ አድርጓል። በመጨረሻም በጉጉት ሲጠበቅ የነበረው ከእለቱ ዝግጅቶች አንዱ ተውኔት ሲሆን፤ ሕዝቡም ተውኔቱ ከመጀመሩ አንስቶ አስከ መጨረሻው ድረስ ተውኔቱ በሚታይበትን አዳራሽ ሞልቶ በተመስጦ ተመልክቷል።

በመጨረሻም ግልጽነት፣ ፍትሐዊነትና ተጠያቂነት ያለው አስተዳደር በቤተ ክርስቲያናችን ውስጥ እንዲሰፍን በሚደረገው ሕጋዊ እንቅስቃሴ ሁሉ ላይ ሕብረተሰቡ የበኩሉን ያሳለለ ጥረት እንዲያድርግ የዝግጅቱ አስተባባሪ አበክረው ገልጸው ዝግጅቱ በጸሎት ተፈጽሟል።

ወስብሐት ለእግዚአብሔር